



# KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt)

Minuti tal-laqgħa numru erbgħa u erbgħin (44) tal-Kunsill Lokali Mqabba (KLM) li nżammet nhar it-2 ta' Marzu 2010 fil-Bini Amministrattivi tal-Kunsill fis-6:35pm.

PREŻENTI:	Noel Galea	Sindku
	Charles Farrugia	Viċi Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. **Is-sindku ppresjeda l-laqgħa** u qal it-talba.
2. **Il-minuti tas-seduta** preċedenti ttiehdu bhala moqrija, saru l-korrezzjonijiet li pproponew il-kunsillieri, kienu approvati u ffirmati.

## Punti mill-Minuti:

3. Dwar l-attività '*Science in the Community*' li se tiġi organizzata l-Hadd filghodu, fit-30 ta' Mejju 2010, is-sindku qal li l-organizzaturi jixtiequ li mill-komunità tagħna jkun hemm min iġib xi esebiti relatati ma' dan l-avveniment. Hawn kien hawn suggeriment illi ninvolvu lill-EO tax-Xjenza, is-Sur Anthony Farrugia li nżerta wkoll eks-kunsillier, flimkien mat-taqsimat tal-logħob tan-nar tal-każini tal-banda. L-organizzaturi se jipprovdu wkoll xi esebiti u t-tined biex il-maltemp jew ix-xemx qawwija ma tħarbatx kollox. Hawn intqal illi s-Socjetà Muzikali Madonna tal-Gilju kienet diġà tellgħet wirja piroteknika hija stess. Filwaqt li kien hemm qbil illi l-piroteknika hija xjenza u għalhekk taqa' taht waħda mill-branki tax-xjenza, dik tal-kimika, hemm ukoll il-mekkanizmu tal-logħob tan-nar tal-art. Nicholas Briffa qal li kollox irid ikun '*fake*' halli ma jinholoqx periklu. Minn naha tagħna se norganizzaw il-promozzjoni għal din l-attività billi nistampaw fuljetti li jistgħu jitqassmu lit-tfal fl-iskola u wkoll jitqassmu viċin il-bibien tal-knisja wara l-Quddies tal-Hadd minn tfal li nistgħu nippremjawhom billi nagħtuhom *voucher* li jista' jissarraf għand xi azjenda li tinteressahom l-aktar. Din se tkun organizzata fil-Pjazza tal-Knisja. Intant is-sit li fih se tinzamm il-wirja l-oħra, dik tal-galleriji Maltin, se jkun l-Isptar il-Qadim.
4. Dwar l-**Isqaq tal-Postijiet tan-Nar** il-Kunsill Lokali Mqabba kiteb formalment u ressaq it-talba tiegħu biex issir il-manutenzjoni, halli neliminaw kull periklu. It-talba kienet indirizzata lill-Kunsill Lokali Sigġiewi.
5. **Il-coffee morning**, se jsir nhar l-Erbgħa, 24 ta' Marzu, 2010 f'ristorant ġewwa Marsaxlokk. Peress li s'issa għadhom ma harġux l-avviżi għadna fil-hin biex nivverifikaw li fir-rahall m'hawn l-ebda attività oħra speċjalment tal-Knisja jew tal-każini. Il-prezz se jkun ta' €4.50 inkluż it-trasport.
6. **Il-manutenzjoni estensiva** mit-*Transport Malta*, għadu ma bediex, għax is-sindku qal li se jgħaddu *cable* taht il-wiċċ tat-triq mis-*substation* ta' Triq il-Harrigiet, għal Triq il-Barrieri, għal Triq il-Konvoj ta' Santa Marija u jieqaf fi Triq Valletta fejn *Agius Marbles*. Hekk kif dan jitlesta, hu mistenni li jibdedw ix-xogħlijiet tal-manutenzjoni estensiva.
7. Dwar il-monument li fuqu se jkunu minquxa l-ismijiet ta' daww kollha li hadu l-**Gieħ l-Mqabba**, is-sindku qal li dan kważi lest u jonqos li jingarr lura f'postu fl-Isptar il-Qadim.

8. Dwar **l-iskema tal-aċċessibilità**, is-sindku qal li se ndaħhlu bħala *late application* proposta biex iċ-ċimiterju jkollu rampa adegwata għal persuni bi bżonnijiet speċjali. Huwa qal li sorprendentement l-istima tal-Perit Anthony Bezzina telgħet għal €22,000 bil-bankini b'kollox. Madankollu jekk il-proposta tagħna ma tiġix aċċettata mid-Dipartiment għall-Gvern Lokali, il-KLM lanqas hu mistenni li jressaq l-applikazzjoni fi hdan il-MEPA.
9. Dwar il-kuntrattur **Greenpak** biex nittantaw innaqqsu mill-*mixed organic waste* halli nnaqqsu l-hlasijiet tat-*tipping* fil-*landfill* billi nżidu is-separar tal-iskart, is-sindku qal li se ssir konferenza stampa fis-16 ta' Marzu 2010, fl-Isptar il-Qadim, fis-1:00pm. Is-sindku stieden lill-kunsillieri sabiex ikunu preżenti għal din il-konferenza stampa li għaliha hu mistenni li jattendi l-Onor Chris Said LL.D., Segretarju Parlamentari fl-Uffiċċju tal-Prim Ministru.
10. Il-Kunsill ta l-approvazzjoni biex is-segretarju eżekuttiv johroġ l-**order to start works** lill-*Asfaltar Ltd* biex ikunu wkoll asfaltati l-isqaq it-twil ta' Triq Santa Katerina u s-*service roads* fi Triq il-Konvoj ta' Santa Marija, il-partijiet bejn Triq Mikelang Sapiano u l-hanut taż-żebgħa u bejn Triq il-Katakombi u Triq in-Nazzarenu.
11. Is-sindku ressaq proposta fi hdan il-KLM li kienet approvata unanimament mill-kunsillieri dwar il-**hlasijiet tad-dejn** li se jkollu l-kunsill ma' *Asfaltar Ltd*. Hu qal illi l-affarijiet se jiġru f'din is-sekwenza. Kif jibdeu ix-xoghlijiet, se jkun konfermat dan mill-ministeru, u jgħaddulna l-€100,000. Dawn għandhom jiġu depożitati f'kont bankarju *fixed* għal sitt xhur, sitt xhur. Meta jitlesti parti mix-xogħol jgħaddu lill-kuntrattur il-€100,000 kif jitlestew it-toroq indikati kollha u jiġu ċertifikati mill-perit ngħaddu wkoll il-€200,000 l-ohra li se jagħtina l-gvern ċentrali. Il-kumplament jgħaddu by *installments*. Is-sindku qal illi kien hemm qbil informali illi jrid jissahħaħ bil-kitba biex dawn l-*installments* ikunu ta' €7,000 fix-xahar mingħajr ma nidhlu fi spejjeż ta' imghax. Irridu naraw li l-bilanċ mis-sena 2009 u l-flus fl-allokkazzjoni għal dan il-proġett, jiġu depożitati f'kont apposta li għandu jinfetħ b'mod immedjat. Is-sindku qal li għan-naħa ta' *Transport Malta*, se jkun assenjat fuq ix-xoghlijiet tal-Imqabba s-Sur Saviour Ellul.
12. Il-librara **Bridget Saliba spiċċat** nhar is-Sibt, 27 ta' Frar 2010. Noel Galea kellem lil Nathalie Azzopardi u avzaha biex tmur tattendi t-tahriġ permezz tal-kors li se jkun qed isir minn naħa tad-Dipartiment tal-Libreriji Pubbliċi. Hu qal li l-KLM qed jitlob lill-istess dipartiment illi matul din il-gimgha jmur xi hadd ma' Nathalie Azzopardi biex juriha x'għandha tagħmel.
13. Is-sindku żamm lill-KLM infurmat illi x-**xogħol fuq il-pedestal** li se jiġi nstallat mill-*Melita plc* minflok l-arblu li kellu jinqala' minn Triq Karmenu Ciantar, issa nbeda. Dan ix-xogħol kien diġà gie diskuss f'laqgħa/t preċedenti ta' dan il-kunsill.
14. Is-sindku informa lill-kunsillieri illi se napplikaw għal skema ohra imhabbra mill-gvern ċentrali bit-titlu **lokalitajiet sostenibbli** permezz ta' proġett li hu ttamat li jsir fil-Kulleġġ San Benedittu Skola Primarja Mqabba. Dan il-proġett jinvolvi wkoll pannelli solari biex jittrasformaw l-enerġija mix-xemx f'dik elettrika li tkun trasferita għal *grid* tal-Korporazzjoni Enemalta. Hu qal li l-kap tal-iskola kienet ikkuntattjatha dwar din il-proposta u qablet magħha.
15. Mhux hekk dwar l-**iskips**. Infatti is-sindku qal li peress li fl-iskola diġà jeżistu *skips* għas-separar tal-iskart ġewwa l-iskola, li huma propjetà tal-*Waste Serv Malta*, jidher li daww proposti mill-kunsill viċin il-librerija ma tantx intlaqgħu tajjeb. Però għandha ssir laqgħa minn rappreżentant ta' *Greenpak* mal-kap tal-iskola fil-granet li ġejjin.
16. F'dan il-waqt gie diskuss l-aċċident li ġara fi tmiem il-gimgha li għaddiet. Fuq wara tal-iskola **waqgħet blata, u magħha partijiet mill-grounds tal-iskola** fil-barriera ta' Puzzu. Mill-

informazzjoni li għandu l-kunsill lejlet dan l-incident kien hemm il-haddiema jahdmu taht l-iskola fil-barriera.

17. Dwar l-oġġezzjoni li kien iddeċieda li jagħmel il-KLM dwar **crusher tal-ġebel li diġà intrema f'barriera ohra fis-Sejba**, is-sindku qal li l-ittra ma bagħtiex minkejja li kienet iddraftjatha mis-segretarju eżekuttiv skond kif miftiehem f'laqgħa tal-kunsill preċedenti. Hu qal li għamel dan għaliex kien aċċertat illi kien diġà dahal rapport iehor fil-MEPA minn xi individwu/i. F'dan il-waqt Charles Farrugia, qal li għaladarba diġà hemm rapport il-MEPA u nafu li dan mexa, jaqbel mad-deċiżjoni li ha s-sindku, minkejja li ma kienux tal-istess fehma Nicholas Briffa u Grace Marie Mallia. Intant Charles Farrugia qal li din irregolarità, diġà tidher fuq is-sit elettroniku tal-MEPA u dan l-iżvilupp se jkollu jieqaf.
18. Dwar il-**linji sofor fi Triq il-Fjuri** li thassru ftit tal-jiem ilu, il-Familja Bondin giet kemm-il darba fl-uffiċċju tagħna issostni li dawn il-linji kienu bil-permess ta' dak iż-żmien l-ADT. Sadanittant gie konfermat dan minn pjanti li bagħtu l-ADT u se jerġgħu isiru eżattament faċċata tal-*garage* tagħhom u mhux fejn kienu qabel quddiem haddiehor. Is-sindku qal li originalment it-talba biex isiru dawn is-sinjali kienu saru meta hu kien sindku, permezz ta' ittra datata 4/1/2005.
19. Fi tmiem il-ġimgħa li għaddiet, is-sindku attenda l-**laqgħa tas-sindki** organizzata mill-Assoċjazzjoni tal-Kunsilli Lokali. Fost il-punti li kienu diskussi f'din il-laqgħa hemm l-iżvilupp li sehħ permezz tar-riforma għas-segretarji eżekuttivi. Dawn issa saru parti mill-haddiema taċ-ċivil u għalhekk impjegati tal-gvern.
20. L-applikazzjoni li kienet diskussa fil-laqgħa preċedenti, dwar it-**titjib propost għall-Ġnien tal-Ġibjun**, kienet proċessata u mgħoddija lill-awtoritajiet fil-hin. L-iżvilupp propost ma jinhtieg l-ebda permess tal-MEPA għaliex dan jipproponi biss aktar dawl b'fanali li jieħdu enerġija mix-xemx, *litter bins*, *bicycle racks* u *compost bin* komunitarju.
21. Dwar is-**sigurtà fis-Sejba**, Nicholas Briffa qal illi tajjeb li nibqgħu nagħmlu aktar insistenza fuq l-ADT biex finalment ipoġġu l-barikata mal-hajt tal-barriera. Dan sabiex nevitaw xi traġedja bħalma sehhet wahda riċentement li setgħet kellha konsegwenzi aktar koroh b'habta *head on* bejn żewġ trakkijiet.
22. L-offerta għall-**pannelli fotovoltaiċi** fuq is-saqaf tal-**Isptar il-Qadim**, issa se toħroġ fil-jiem li ġejjin. Din l-offerta, li d-dokument tagħha kien approvat, se tagħlaq fis-16 ta' Marzu 2010, f'nofs in-nhar.

## AGĠENDA

23. Kienu approvati l-**Estimi finanzjarji 2010** bil-propost li jsiru xi amendi. Dan it-tibdil li se jaffettwa kemm id-dhul kif ukoll l-infieq. Kien hekk deċiż wara li propju l-bierah thabbret ir-riforma fis-sistema tal-infurzar tal-liġijiet, illi ma jkun hemm l-ebda previzjon kemm fid-dhul u anke fl-infieq. Dan peress li dan is-servizz hu mistenni li jiġi sostenibbli. Is-sindku qal illi permezz ta' din ir-riforma se jkollna persuna magħna dirett ingaġġat bħala *green warden*. Hu kompla jgħid illi se jkun hemm sistema ta' *pooling* biex ma jkun hemm l-ebda qliegh u telf mill-kunsilli f'dak li għandhom x'jaqsmu l-gwardjani lokali. Dwar it-tibdil fir-regjuni hemm suġġeriment li jkun hemm post f'Santa Luċija li jservi bħala bini reġjonali bil-possibilità li t-tribunal il-ġdid tagħna jista' jintuza dak taż-Żurrieq jew ta' Hal Qormi.
24. Fl-Estimi Finanzjarji ġew innutati l-ammonti fil-ħruġ tas-€600,000 kontra dak imdāħhal li jammonta għall-€300,000 li huma l-investment li se jhallas għalih matul din is-sena 2010 il-kunsill kontra l-ġhotja tal-gvern f'fondi speċjali rispettivament. Il-kumplement tal-ħruġ ta' €300,000 ser jirrifletti fil-ħruġ mill-allokazzjoni tal-kunsill għall-erba' snin li ġejjin. Dan il-proġett hu dak tal-**kisi tat-toroq bit-tarmak**.

25. Kien hemm proposta biex inċaqilqu mill-ġdid il-pjan ambizzjuż fejn il-**barriera tal-Mithna** tista' tkun ikkonvertita f'park nazzjonali bis-siġar permezz tat-34U. Wara li l-applikazzjoni biex nippruvaw nittappjaw fondi mill-UE kienet rifjutata, issa ma fadlilna l-ebda għażla hliet li naghmlu aktar insistenza biex dan il-proġett isir wiehed nazzjonali u jaddottawh il-Ministeru tal-Ħarsien tal-Ambjent.
26. Proposta oħra kienet sabiex nippruvaw niltaqgħu mas-Sur Kenneth Gambin ta' **Heritage Malta**. L-aġenda ta' din id-diskussjoni se tkun l-aċċessibilità għall-Katakombi tal-Mentna. Charles Farrugia qal illi tajjeb illi f'dan l-appuntament ikun hemm ukoll mistieden is-Sur Joe Said.
27. Is-segretarju eżekuttiv qal li hu bagħat il-**Financial Statements Apr – Diċ 09** lill-Uffiċċju Nazzjonali tal-Uditjar. Madankollu l-awditjar għal dan l-istess perjodu, f'dan l-uffiċċju se jsir nhar l-10 u l-11 ta' Marzu 2010, kif miftiehem bejn l-udituri l-ġodda *Grand Thornton* u s-segretarju eżekuttiv.
28. Kienu approvati l-**Payment Approval Sheets numri 369 u 370**.
29. Is-sindku ppropona sistema ta' **one way** fi **Triq San Bażilju** bejn Triq Valletta u l-istess Knisja ta' San Bażilju. Hu qal li jinhtieg li din tkun diskussa fil-KLM l-ewwel nett. Id-direzzjoni proposta hija li tingħalaq it-triq mill-Knisja ta' San Bażilju u l-aċċess f'din it-triq ikun minn Triq Valletta lejn il-Pjazza. Charles Farrugia qal li hu tal-fehma illi din it-triq issir *one way* biss fil-hin tal-**MUSEUM** ġaladarba il-*kaos* bil-vetturi li semma s-sindku qed jinqala' f'dak il-hin. Madankollu s-sindku qal li hemm l-inkonvenjent għar-residenti bid-daq ta' hornijiet fil-hinijiet kollha tal-ġurnata. Il-frekwenza tal-**MUSEUM** hija kuljum minbarra ġurnata waħda biss fejn fiha l-katekisti jkollhom il-laqgħa tagħhom fil-Blata l-Bajda. Qabel ma tkun proposta laqgħa mar-residenti biex dawn juru fehmithom, se niġbru aktar informazzjoni dwar kemm se taffettwa nies din id-devjazzjoni.
30. Is-sindku rrefera għall-ittra li rċevejna li hija wkoll stedina lilna sabiex inkunu rappreżentati fis-sit fejn il-**Papa** meta se jiġi Malta, se jiltaqa' maż-żgħażaġh, jiġifieri il-*Valletta Water Front*. Hu stieden lil Paul Spiteri kif ukoll lil Grace Marie Mallia sabiex jirrapprezentawna bil-preżenza tagħhom.
31. Korrispondenza oħra li ssemmiet mis-sindku, hija stedina mill-Kunsill Lokali tal-Għarb, fejn dawn qed jorganizzaw kompetizzjoni għal-lokalitajiet biex issir **tug-of-war**. Hu ssuġġerixxa sabiex jekk inkunu nafu b'min hu interessat, għandna navviċinawhom halli jieħdu sehem.
32. Is-sindku qal li hierġa **applikazzjoni tal-PPCD** li tinteressana. Infatti hu ssuġġerixxa sabiex naraw jekk l-għaqdiet u l-każini tar-raħal humiex interessati jwahhlu pannelli solari fuq il-bjut tagħhom biex possibilment nippruvaw nittappjaw fondi mill-Unjoni Ewropeja mit-€3.5M li huma disponibbli f'din is-sejha. Is-sindku qal li fl-istedina li se naghmlulhom se nitolbuhom fotokopji tal-aħħar kontijiet tad-dawl li thallsu biex ikollna fuqieq nibnu l-proposta permezz tal-ingenier halli nistabbilixxu l-ispeċifikazzjonijiet.
33. Is-sindku ta l-aħbar lill-kunsillieri illi giet **aċċettata l-proposta** tal-kunsill dik imsejha l-**Iskema Sportiva**. Infatti hu qal li tawna nofs l-ispiza, jiġifieri €1,300. Nofs l-ispiza dovuta mill-kunsill giet approvata waqt din is-seduta biex ikun jista' jibda it-taħriġ fl-Iskola Primarja Mqabba.
34. Issemmiet talba mis-Sur Bondin li għandu l-**barriera** u li d-dhul għaliha hu minn Triq Valletta. Is-sindku qal li din il-persuna giet mitluba mill-uffiċjali tal-**OHS** sabiex ipoġġi

tabelli fi Triq Valletta li jindikaw lill-vetturi li din hija r-rotta tal-vetturi tqal u li hemm aċċess mistur ghalihom. Il-proposta kienet approvata unanimament.

35. Is-sindku semma stedina li saret mill-kumpanija *TCTC Ltd.* sabiex il-KLM jingħaqad magħha halli jsiru **l-korsijiet fil-computer** għas-sajf li ġej. Hawn issemma wkoll is-Sur Keith Aquilina li kien l-ghalliem tal-korsijiet tal-*computer* li harreġ lil daww kollha li applikaw matul is-sajf 2009. Il-kunsill se jerġa' jagħmel kuntatti ma' din il-persuna halli jerġa' jinqeda bis-servizzi tagħha kemm-il darba jaċċetta li jagħmlilna dawn il-lezzjonijiet.
36. Kien approvat id-**dummy tal-fuljett** il-ġdid tal-kunsill. L-isem issa nbidel minn Kunsill Lokali Mqabba għal **Minn fuq l-Għatba tal-Kunsill**. Dan il-fuljett se jkun fih karta wahda A3 mitnija.
37. Is-sindku qal li **l-Uffiċċju Nazzjonali tal-Istatistika** talabna illi nhar it-22 ta' Marzu 2010, ma jingabarx l-iskart (*mixed organic waste*) minn Triq tat-Torba. Dan sabiex jiġbruh huma stess halli jieħdu xi dettalji għal skopijiet ta' statistika. Is-segretarju eżekuttiv diġà informa lill-kollektur tal-iskart sabiex jaderixxi ma' dawn id-direttivi.
38. Il-*Government Property Division* reġghet staqsiet jekk il-KLM għadx għandu f'moħhu illi jieħu d-**devoluzzjoni ta' Ġnien Tfal ir-Rahal** bil-kabbana u l-latrina b'kollox. Minn naħa tagħna, dan nafu li se jkun aktar ta' piż finanzjarju fuq il-kunsill peress li mill-esperjanza li għandna l-istess kabbana ma kienetx finanzjarjament vijabbli biex tibda' tkun miftuħa. Għaldaqstant il-KLM iddeċieda li jhalli kollox kif inhu. Minkejja dan issemma ilment minn Nicholas Briffa għaliex dan il-ġnien ilu diversi xhur bid-dawl maqtuġh. Hu ssuġġerixxa li jitwāhhlu mqar *żewġ flood lights* u jkunu eliminati d-dwal kollha minhabba li fihom hafna tkissir. Is-segretarju eżekuttiv insista li dawn għandhom ikunu bħalma għandna fl-Isptar il-Qadim, jiġifieri *energy savers* għaliex daww il-*flood lights* normali li hemm imwāhhla mal-latrina, dejjem jinqatgħu fi żmien qasir, minbarra li jkun iffrankat aktar f'kurrent elettriku.
39. Dwar il-proposta **devjazzjoni fi Triq is-Siġġiewi**, sakemm jitlestew ix-xoġġlijiet ta' kisi mill-ġdid, fejn l-SAG, is-segretarju eżekuttiv kiteb lil *Transport Malta*, illi r-rotta alternattiva minn Triq Madorbu fil-Qrendi mhix is-soluzzjoni għaliex taqta' qalb is-sewwieqa li possibilmnt jistgħu jgħaddu minnha minhabba l-istat hażin ta' manutenzjoni tagħha. Il-barrieri ta' Madorbu tant għolew bit-terrapien li issa għandna muntanja u l-ilma ta' Triq Madorbu, issa qed joqgħod fi *swimming pools* kbar li biex il-*pedestrians* jgħaddu minnha, tefgħu il-ġebel fl-għadajjar biex jgħaddu minn fuqhom.
40. Talba oħra li kienet imressqa lilna minn **Wesley Mackay** biex jagħmel studju biex jinwestiga l-**valuri demokratiċi** fost il-haddiema tal-uffiċċju tagħna, ġiet milqugħa. Dan ix-xoġġol/studju volontarju se jehodlu 20 siegħa u se jingħata l-permess bil-kundizzjoni li dak kollu li jsib ikun għall-iskrutinju tal-kunsill qabel ma jipublikah.
41. Is-sindku ppropoña **laqgħa mal-uffiċċjali tal-Korporazzjoni għas-Servizzi tal-Ilma**, biex tkun diskussa l-proposta illi flok il-kuntrattur jithallas mill-KSI wara li l-kunsill johroġ iċ-ċekk lilhom għas-*civil works* tal-mejnijiet, tal-ilma il-kunsill ihallas direttament lill-kuntrattur hu. F'każ li dan jiġi aċċettat inkunu ffrankajna l-*management fees* tal-KSI. Is-sindku qal li f'Misraħ il-Fidwa per eżempju se jinbidlu l-*house connections* biss u għalhekk il-proposta tagħna mhix se tagħmel id-differenza.
42. Dwar il-**contract management fees** li huma sostanzjali biex il-KLM jasfalta dawn it-toroq kollha, is-sindku qal li diffiċli biex ikunu evitati. Hu qal li jinhtieg li niftieħmu mal-Perit Bezzina sabiex niffissaw prezz. F'dan il-punt is-segretarju eżekuttiv kien mitlub jaqla' d-dokument tal-offerta tal-istess perit, biex kienu magħrufa dawn it-tariffi li huma 2.5%.

43. Is-sindku tkellem fuq proposta illi parti minn **Triq l-Industrija** quddiem l-*Elbros*, tkun ukoll asfaltata mal-proġett ta' Triq Valletta Żurrieq. Din it-triq mhix fil-konfini taghna, madankollu qed ikun ikkunsidrat mill-gvern tpartit ta' art privata biex il-*lane* li minnu wiehed ikun sejjer lejn Hal Kirkop, jiġi *dual* bhall-kumplament ta' Triq l-Industrija. Dwar dan kien hemm qbil.
44. Grace Marie Mallia semmiet id-diffikultà li ghandha residenta ta' Sqaq il-Langasa, għaliex f'dan is-sit qed tghid li **jogghod l-ilma tax-xita**, kif ukoll id-diffikultà li hemm *b'wires* tat-telefon imdendlin 'l isfel. Għal dan il-kliem is-sindku qal li verament m'hemm l-ebda bżonn li terġa' tinqala' t-triq meta din hija bill-*patterned concrete* u l-proposta ta' bankina ġdida fi sqaq dejjaq ma taghmilx sens. Madankollu jista' jkun, li fuq parir ta' esperti, jsir bhal *mini-culvert* minkejja li hemm il-kantini. Il-*wires* se jkun irrappurtati lil kumpanija *GO plc*.
45. Grace Marie Mallia qalet li **sid il-hanut tal-kotba** fi Triq il-Konvoj ta' Santa Marija xtaq illi għas-spejjeż tiegħu ippoġġi **qsari bil-pjanti** maġenb il-*bore hole* tal-ilma viċin il-hanut. Għal dan il-kliem, is-sindku qal illi l-kunsill biex ikun jista' jiddeċiedi għandu bżonn ritratt fejn ġejjin dawn il-qsari li qed jipproponi.
46. Il-laqgħa ntemmet fid-9:00pm.

Magħmula minn

**Anthony Bonello**  
Segretarju Eżekuttiv

u approvati llum  
16 /03 /2010 minn:

**Noel Galea**  
Sindku